

Skyldur hjá kommunum í samband við staðfesting og týning av rottu

1. Oyggjar, har rotta ikki er staðfest

Kommunan kann venda sær til Búnaðarstovuna tlf. 479000 at fáa útgerð til at eyðmerkja rottuslóðir og spor eftir tonnum. Vegleiðing og prísir fáast frá Búnaðarstovuni.

2. Oyggjar, har illgruni er um rottu

Kommunan skal beinanvegin venda sær til Búnaðarstovuna tlf. 479000 at fáa útgerð til at eyðmerkja rottuslóðir og spor eftir tonnum, eins og rottueitur. Vegleiðing og prísir fáast frá Búnaðarstovuni.

3. Oyggjar, har rotta er staðfest

Kommunan skal regluliga leggja rottueitur, sum verður útvegað frá Búnaðarstovuni tlf. 479000. Vegleiðing fæst frá Búnaðarstovuni.



Tann besta rottan er ein deyð rotta

Týning

Kommunur skulu seta á-lítandi persón at taka sær av at leggja rottueitur.

Tað er serliga umráðandi at leggja eitur við havnaløg, tyrlupallar og aðrar samferðslumiðstøðir, eisini við handlar, matstovur, ruskpláss v.m. Somuleiðis úti í náttúruni at verja djóralív.



Fyribyrging og oyðing av rottu



Búnaðarstovan

Frammi í Dal 166
410 Kollafjørður
Tlf: 479000
Fax: 479020

www.bst.fo

Leiðbeining um

Fyribyrgja spjaðing

Rotta er staðfest á sjei oyggjum í Føroyum.

Tað er umráðandi, at hon ikki spjaðist og ger innrás í hinar oyggjarnar.

Samferðslukervið er ein stór avbjóðing, bæði sjóvegis, loftvegis og eftir byrgingum og brúm og gjøgnum undirsjóvartunlar. Tí eiga flutningsfør at hava fellur og eitur umborð.

Rotta kann svimja upp til 400 metrar, men tað er lítið sannlíkt, at hon svimur av einari oyggj í aðra.

týning av rottu

Búnaðarstovuni er álagt at hava eftirlit við, at rottuoyðing í Føroyum fer fram á rættan hátt. Ásetingin er gjord í Kunngerð nr. 20 frá 16. mai 1962 um oyðing av rottu, sum broytt við Kunngerð nr. 61 frá 6. november 1962.

Sambært kunngerðini hava kommunurnar ábyrgd av, at arbeiðið verður gjørt. Búnaðarstovan hevur gjørt eina tilbúgingarætlan til kommunurnar og eina til borgaran at brúka í samband við staðfesting av og oyðing av rottu.

Hvat ger borgarin, um hann varnast rottu?

1. Boðar kommununi frá beinanvegin
2. Gevur loyvi til at hús og umráði verða kannað fyri rottu og eitur lagt út
3. Hjálpir teimum, sum gera arbeiðið

